




आज मिति २०७८।३।३१ गते झापा जिल्लाका प्रमुख जिल्ला अधिकारी श्री श्रवणकुमार तिमिल्सिनाज्यूको संयोजकत्वमा जिल्ला कोभिड व्यवस्थापन समिति DCMC (District Covid Management Committee) को बैठक बसी देहायका पदाधिकारीहरुको उपस्थितिमा देहाय बमोजिम निर्णय गरियो।


उपस्थिति


 प्रमुख जिल्ला अधिकारी, श्री श्रवण कुमार तिमिल्सिना, जिल्ला प्रशासन कार्यालय, झापा

 सहायक प्रमुख जिल्ला अधिकारी, श्री कृष्णबहादुर शाही, जिल्ला प्रशासन कार्यालय, झापा

 सहायक प्रमुख जिल्ला अधिकारी, श्री तिलोचन रिमाल, जिल्ला प्रशासन कार्यालय, झापा


 प्रमुख सेनानी, श्री अमरजंग थापा, श्री नयाँ श्रीनाथ गण, चारआली, झापा

 उप-अनुसन्धान निर्देशक, श्री तिलक शर्मा प्रसाई, राष्ट्रिय अनुसन्धान जिल्ला कार्यालय, झापा

 प्रहरी नायव उपरिक्षक, श्री राकेश थापा, जिल्ला प्रहरी कार्यालय, झापा


 सशस्त्र प्रहरी नायव उपरिक्षक, श्री प्रेम भण्डारी, सशस्त्र प्रहरी वल, २ नं. गण हे.क्वा, झापा


 मेडीकल सुपरीटेन्डेन्ट डा., श्री टंकप्रसाद बारकोटी, मेची अस्पताल, झापा


 जिल्ला समन्वय अधिकारी, श्री कृष्णबहादुर कार्की, जिल्ला समन्वय समितिको कार्यालय, झापा

आमन्त्रित

 कार्यालय प्रमुख, श्री जीवन चौलागाई, स्वास्थ्य कार्यालय, झापा

 अध्यक्ष, टीकाराज ढकाल, प्रदेश उद्योग वाणिज्य संघ प्रदेश नं १

 अध्यक्ष, हरी गौतम, गै.स.स. महासंघ, झापा

 अधिकृत, श्री हरिशरण खड्का, नेपाल रेडक्रस सोसाइटी, झापा शाखा

निर्णयहरु:-


कोभिड-१९ को संक्रमणको जोखिम यस जिल्लामा रहिरहेको हुँदा उक्त संक्रमणको रोकथाम र नियन्त्रणका लागि नेपाल सरकार मन्त्रिपरिषद्को निर्णय, कोभिड-१९ संकट व्यवस्थापन सम्बन्धमा व्यवस्था गर्न बनेको अध्यादेश, २०७८ को दफा ४, संक्रमण रोग ऐन, २०२० को दफा २ र स्थानीय प्रशासन ऐन, २०२८ को दफा ६(३) ले दिएको अधिकार प्रयोग गरी मिति २०७८।४।१ देखि मिति २०७८।४।७ गते सम्म झापा जिल्लाभर देहाय अनुसार निशेधाज्ञा जारी गर्ने ।

देहाय :-

१. सर्वसाधारणका लागि:-

क. अत्यावश्यक कामका लागि बाहेक कुनै पनि व्यक्ति घर बाहिर ननिस्कने । खाद्य पदार्थ खरिद लगायत अन्य कामका लागि घरबाट बाहिर निस्कदा अनिवार्य मास्कको प्रयोग गर्ने, सामाजिक दुरी कायम गर्ने र कुनै पनि भिडभाड नगरी स्वास्थ्य सुरक्षा मापदण्डको अनिवार्य पालना गर्ने ।

ख. हाट बजार, मेला, जात्रा, महोत्सव, पार्टी, भोज लगायत भिडभाड हुने कार्य नगर्ने नगराउने ।



ग. Covid-19 को लक्षण देखिएमा वा त्यस्तै प्रकारका कुनै स्वास्थ्य समस्या देखिएमा तुरुन्तै नजिकको स्वास्थ्य सस्था वा स्थानीय तहको Isolation Center मा सम्पर्क राख्ने ।

२. कार्यालय सञ्चालन सम्बन्धमा:-

- क. सरकारी, सार्वजनिक संस्थान, वीमा लगायतका कार्यालयहरूले स्वास्थ्य सुरक्षा मापदण्डको पूर्ण पालना गरी/गराई भिडभाड नगरिकन आलोपालो प्रणाली अवलम्बन गरी सेवा प्रवाह गर्ने ।
- ख. सरकारी, सार्वजनिक संस्थान, बैंक तथा वीमा लगायतका कार्यालयका कर्मचारीहरूले कर्मचारी परिचय-पत्रका आधारमा सरकारी तथा निजी सवारी साधनमा आवतजावत गर्न पाउने ।

३. बैंक/वित्तीय संस्था सम्बन्धमा:-

- क. बैंक तथा वित्तीय संस्थाहरूले बैंकिङ्ग कारोबार स्वास्थ्य सुरक्षा मापदण्डको अनिवार्य पालना गरी/गराई सञ्चालन गर्ने ।

४. पसल तथा व्यवसाय सञ्चालन सम्बन्धमा:-

- क. औषधी र स्वास्थ्य सामाग्री, ईन्धन (पेट्रोल/डिजल स्टेसन, LP Gas) बाहेक अन्य पसल तथा व्यवसाय पुर्ण रुपमा बन्द गर्ने तर खाद्यान्न, फलफुल, तरकारी, माछामासु, दुध डेरी, पुस्तक, हार्डवेयर तथा निर्माणजन्य सामाग्री, ईलेक्ट्रोनिक, टेलरिङ्ग, ड्राईक्लिनर्स, लत्ताकपडा, जुत्ता चप्पल, सुनचाँदी, कस्मेटिक, भाँडा, गाडी/मोटरसाईकल शोरुम, प्लास्टिक तथा मेसीनरी, फर्निचर पसल विहान ६:०० बजे देखी दिउसो ५:०० बजे सम्म सञ्चालन गर्न पाईने । माथि उल्लेखित पसलहरू सञ्चालन गर्दा नेपाल सरकारले तोकेको स्वास्थ्य सुरक्षा मापदण्डको अनिवार्य पालना गर्ने/गराउने, सो को प्रभावकारी अनुगमन सम्बन्धित स्थानीय तह, स्थानीय उद्योग वाणिज्य संघ तथा स्थानीय प्रहरी ईकाईहरूले गर्ने ।
- ख. होटल तथा रेष्टुरेन्टहरूले वेलुका ५:०० बजे सम्म सामाजिक दुरी तथा स्वास्थ्य सुरक्षा मापदण्डको अनिवार्य पालना गर्ने गरी सञ्चालन गर्न पाउने । वेलुका ५:०० बजे पछि टेक अवे सेवा मात्र सञ्चालन गर्न पाईने ।
- ग. मलखाद, विउ विजन, कुखुराका चल्ला, दाना, पशुपन्क्षीका आहार लगायत कृषि सम्बन्धी पसल स्वास्थ्य सुरक्षा मापदण्डको अनिवार्य पालना गरी विहान ६:०० बजे देखी दिउसो ५:०० बजे सम्म सञ्चालन गर्न पाईने ।
- घ. मोटर वर्कशपहरूले स्वास्थ्य सुरक्षा मापदण्डको अनिवार्य पालना गरी न्युनतम कामदारहरूको उपस्थितिमा विहान ६:०० बजे देखी दिउसो ५:०० बजे सम्म सञ्चालन गर्न पाउने ।
- ङ. औषधी पसल तथा अत्यावश्यक सेवा सञ्चालन गर्दा नेपाल सरकारले तोकेको स्वास्थ्य सुरक्षा मापदण्ड पुर्ण रुपमा पालना गर्ने ।
- च. सिनेमा हल, पार्टी प्यालेस, स्वीमिड पुल, मनोरञ्जन स्थल, पार्क, सैलुन, ब्यूटी पार्लर, जीमखाना, समूहमा खेलिने खेलकुद, पुस्तकालय, संग्रहालय, चिडियाखाना, आदि बन्द गर्ने ।

Handwritten signatures and stamps at the bottom of the page, including a large signature on the right and several smaller ones on the left.

५. सवारी साधन सञ्चालन सम्बन्धमा:-

क. अत्यावश्यक सेवाहरु वाहेकका सबै प्रकारका निजी तथा सार्वजनिक सवारी साधन स्वास्थ्य सुरक्षा मापदण्डको पूर्ण पालना गर्ने गरी मिति २०७८ असार ३१ गते राती १२:०० बजे देखि २०७८ श्रावण ७ गते राती १२:०० बजेसम्म जोर विजोर प्रणालीमा (जोर गते जोर नम्बर विजोर गते विजोर नम्बर को सवारी साधन) झापा जिल्ला भर सञ्चालन गर्न पाईने । लामो दुरीमा सञ्चालन हुने सवारी साधनको हकमा मोरङ्ग, सुनसरी, ईलाम, पाँचथर र ताप्लेजुङ्ग जिल्ला सम्म सञ्चालन गर्न पाईने, अन्य जिल्लाको हकमा नेपाल सरकारबाट निर्णय भए बमोजिम हुनेछ ।

ख. सार्वजनिक सवारी साधनहरु सञ्चालन गर्दा स्वीकृत सिट क्षमता अनुसार देहायका मापदण्ड पालना गर्ने गरी सञ्चालन गर्ने ।

१. सिट क्षमता भन्दा बढी यात्रु नराख्ने,
२. यात्रुहरुले माक्सको अनिवार्य प्रयोग गरेको हुनुपर्ने,
३. सवारी साधनको ढोकामा स्यानीटाईजरको व्यवस्था हुनुपर्ने,
४. चालक, सहचालक र सहयोगीले अनिवार्य माक्स, भाईजर र पन्जा लगाउनु पर्ने,
५. सवारी साधन अनिवार्य रुपमा दैनिक निसंक्रमित गर्नुपर्ने ।

ग. माथि उल्लेखित व्यवस्थाको प्रभावकारी अनुगमन ट्राफिक प्रहरी/सुरक्षा निकायले गर्ने ।

घ. सरकारी कार्यालय, सार्वजनिक संस्थानका कर्मचारी, बैंक तथा वित्तीय संस्थामा कार्यरत कर्मचारीले कार्यालय जान आउनको लागि प्रयोग गर्ने सरकारी तथा निजी सवारी साधनको हकमा कार्यालयले जारी गरेको कर्मचारी परिचय-पत्रको आधारमा सञ्चालन गर्न पाईने ।

ङ. अत्यावश्यक सेवाहरु जस्तै एम्बुलेन्स, खानेपानी, ईन्धन तथा लुब्रिकेन्ट, स्वास्थ्य, खाद्यान्न, तरकारी, फलफूल, दुध, तथा दुधजन्य पदार्थ, मलखाद, विउ विजन, कुखुराका चल्ला, दाना, पशुपन्क्षीका आहार बोकेको सवारी साधन, बैङ्क, वित्तीय संस्था, रेडक्रस, दुरसञ्चार, विद्युत, इन्टरनेट, क्वारेन्टिन, आइसोलेसन, फोहोरमैला व्यवस्थापन, कुरियर तथा डाँकसेवा, ढुवानी लगायतका सवारी साधनहरु विषय उल्लेख गरी सञ्चालन गर्न पाईने ।


च. विकास निर्माणसंग सम्बन्धित सामग्रीहरु ढुवानी गर्ने सवारी साधनहरु सञ्चालन गर्न पाईने ।

छ. यस जिल्लाबाट अन्य जिल्लाको लागि खाद्यान्न लगायतका अन्य सामग्री ढुवानि गर्ने सवारी साधनहरु सञ्चालन गर्न पाईने ।

ज. धान रोप्ने समय नजिकिएकोले खेत जोत्ने कार्यमा प्रयोग हुने ट्रयाक्टर कृषि कार्यको लागि निर्वाध सञ्चालन गर्न पाईने ।

६. उद्योग, कल-कारखाना र विकास निर्माण कार्य सञ्चालन सम्बन्धमा:-

क. उद्योग तथा कलकारखाना सञ्चालन गर्दा सकेसम्म थोरै जनशक्तिबाट सञ्चालन गर्ने र त्यस्ता जनशक्तिलाई खान र बस्ने सुविधा उद्योग परिसर भित्रै मिलाउने, छुट्टै क्वारेन्टाइनको व्यवस्था सम्बन्धित उद्योगले मिलाउने ।



Handwritten signatures and initials at the top of the page.

ख. राष्ट्रिय गौरव तथा महत्वका आयोजना/परियोजना र अति आवश्यक विकास निर्माण कार्यका लागि कामदारहरुलाई खाने बस्ने व्यवस्था सम्बन्धित आयोजनाले निर्माणस्थलमा नै मिलाई स्वास्थ्य सुरक्षा मापदण्डको अनिवार्य पालना गरी सञ्चालन गर्ने व्यवस्था मिलाउने ।

७. विवाह तथा मृत्यु संस्कार सम्बन्धमा:-

क. विवाहको लागि बढीमा १० जनासम्म जन्ति जान आउन दुलाहा दुलही सहित २ वटा सवारी साधनमा ५/५ जना सम्म व्यानर राखेर प्रयोग गरी जिल्ला भित्र वा अन्य जिल्लामा आवत जावत गर्नु पर्दा अनुमति आवश्यक नपर्ने ।

ख. मृत्यु संस्कार, बिरामी कुरुवाको रूपमा अनिवार्य सहभागि हुनु पर्ने व्यक्तिले अन्य जिल्लामा जानु पर्दा सम्बन्धित व्यक्तिले उक्त व्यहोरा खुल्ने कागजात (निवेदन, अस्पतालको कागजात वा सम्बन्धित स्थानीय तहको सिफारिश) सहित जिल्ला प्रशासन कार्यालयमा अनुमतिका लागि निवेदन पेश गर्नु पर्ने ।

८. सीमा नाका सम्बन्धमा:-

क. सीमा नाका काँकडभिट्टाबाट विदेशी नागरिकको प्रवेश स्थगन गर्ने । आपूर्ति प्रणाली सुचारु राख्न काँकडभिट्टा सीमा नाका यथावत सञ्चालन गर्ने । आपूर्ति प्रणाली सम्बद्ध ढुवानी साधनका चालक र सहचालकलाई स्वास्थ्य सुरक्षा मापदण्डको अनिवार्य पालना गर्ने गरी आवत जावत गर्न दिइने ।

ख. काँकरभिट्टा नाका बाहेक अन्य नाका तथा गौडाबाट नेपाल प्रवेशलाई पुर्ण रोक लगाउने ।

ग. काँकडभिट्टा नाकाबाट प्रवेश गर्ने नेपाली नागरिकहरुको अभिलेख राख्ने, एन्टिजेन परीक्षण गर्ने, परीक्षणबाट पोजिटिभ देखिएकालाई आवश्यकता अनुसार नजिकको आइसोलेसन केन्द्र वा मेची अस्पतालमा थप उपचार गराउने, नेगेटिभ देखिएकालाई सम्बन्धित स्थानीय तहसंग आवश्यक समन्वय गरी निजको गन्तव्यमा पठाउने व्यवस्था मिलाउने ।

९. सभा सम्मेलनको हकमा:-

क. सबै प्रकारका सभा, सम्मेलन, जुलुस, गोष्ठी, तालिम, सेमिनार लगायतका कार्यहरुको संचालनमा रोक लगाउने ।

१०. विविध:-

क. सञ्चारकर्मी/पत्रकारको हकमा सूचना संकलन तथा सम्प्रेषण गर्न सूचना बिभागले जारी गरेको परिचय पत्र वा सम्बन्धित संचार गृह वा पत्रकार महासंघको परिचयपत्रको आधारमा आवत जावत गर्न पाउने ।

ख. अत्यावश्यक उपयोग्य बस्तु वा सेवाको आपूर्तिमा कृतिम अभाव सिर्जना गर्ने, मूल्य वृद्धि गर्ने, जम्माखोरी गर्ने, लुकाउने वा आपूर्तिमा अवरोध गर्नेहरु उपर कानून बमोजिम कडा कारवाही हुनेछ ।

ग. अन्तर्राष्ट्रिय उडानबाट विदेश जाने यात्रुहरुको हकमा हवाई टिकट, राहदानी, भिषा लगायतका कागजातका आधारमा सम्बन्धित व्यक्ति र निजले प्रयोग गर्ने सवारी साधनलाई यात्रा सहजीकरण गरिनेछ ।

Handwritten signatures and initials at the bottom of the page.